

“लोकतान्त्रिक गठबन्धनलाई भोट-  
सुखी, समृद्ध संखुवासभा निर्माण गर्ने अठोट”

## लोकतान्त्रिक-बाम गठबन्धनको घोषणा - पत्र



सङ्खुवासभा  
२०७९

आदरणीय आमावुवा, दिदीवहिनी तथा दाजुभाइ

नेपाली जनताको ठूलो त्याग, तपस्या र बलिदानले २४० वर्षको राजतन्त्र अन्त्य गरी संघीय लोकतान्त्रिक गणतन्त्रको स्थापना गर्यो। लामो संघर्ष र बलिदानीबाट संविधानसभामार्फत नेपाली जनताले संसारकै उत्कृष्ट संविधान निर्माण गरे। जुन संविधानमा समावेशी, समानुपातिक प्रतिनिधित्वसहितको संघीय लोकतान्त्रिक गणतन्त्रात्मक राजनीतिक प्रणाली अवलम्बन गरियो। जसका कारण सबै नेपाली जनताले समान अवसर र अधिकार उपयोग गरिरहेका छन्। तर दुर्भाग्य, त्यस्तो उत्कृष्ट संविधान कार्यान्वयन गर्ने भूमिकामा गणतन्त्र ल्याउने आन्दोलन र संघर्षमा न्यून भूमिका रहेका केपी शर्मा ओली गणतन्त्र नेपालका प्रधानमन्त्रीका रूपमा देखा परे। जसको मतियार संखुवासभाबाट निर्वाचित त्यस समूहमा रहेका सांसदसमेत रहे। जुन देश र जनताका लागि निकै ठूलो मूल्य चुकाउनुपर्ने घटना बन्यो। केपी ओलीको नेतृत्वमा नेकपा (एमाले)ले तानाशाह प्रवृत्ति प्रदर्शन गर्दै संविधानभन्दा माथि बस्ने कुचेष्टा गर्यो। र, संविधानले दिँदै नदिएको अधिकार दाबी गर्दै केपी ओलीले दुई-दुई पटक संसद विघटन गरी संविधानको घाँटी रेट्ने काम गरे। त्यो घोर प्रतिगामी कदमका विरुद्ध नेपाली कांग्रेस, नेकपा (माओवादी केन्द्र), नेकपा (एकीकृत समाजवादी), राष्ट्रिय जनमोर्चालगायत दल उत्रन पुग्यौं। निरन्तरको प्रयत्न र संघर्ष पश्चात अन्ततः प्रतिगमनलाई परास्त गर्न सफल भयौं। तत्पश्चात संविधान रक्षा र पूर्ण कार्यान्वयन गर्न गठबन्धन सरकार गठन भयो।

आगामी २०७९ मंसिर ४ गते गणतन्त्र नेपालको दोस्रो प्रतिनिधिसभा र प्रदेशसभाको निर्वाचन सम्पन्न हुँदैछ। यसपालिको यो निर्वाचन निष्पक्ष ढंगले सम्पन्न गराउन लोकतान्त्रिक-बाम गठबन्धनको सरकार लागिपरेको छ। प्रतिगमनकारी तत्वले फेरि पनि टाउको उठाउने दुष्प्रयास गर्दै छन्। संघीय लोकतान्त्रिक गणतन्त्रलाई ध्वस्त पार्न अवैध र विलकुल बिजातीय (राजावादी र गणतन्त्रवादी) दलीय गठबन्धन गरेका छन्। संघीयता, गणतन्त्र, धर्मनिरपेक्षता, समानुपातिक, समावेशिता सहितको राजनीतिक प्रणालीलाई समाप्त पार्न प्रतिगामी तत्व नक्कली राष्ट्रबाद र खोक्रो विकासको पुलिन्दा लिएर उत्रिएको छ।

संविधानको रक्षा, त्यसको पूर्ण कार्यान्वयन र परिवर्तनका एजेन्डाहरूलाई संस्थागत गरी सुखी नेपाली, समृद्ध नेपाल निर्माण गर्नु आजको आवश्यकता हो। त्यसैगरी प्रतिगामी तत्वलाई परास्त गर्न, संविधानको पालना गरी स्थायी सरकार निर्माण गर्न लोकतान्त्रिक-बाम दलहरूबीच कसिलो साथको आवश्यकता छ। त्यसैले आगामी मंसिर ४ गते हुन गइरहेको निर्वाचनमा नेपाली कांग्रेस, नेकपा

(माओवादी केन्द्र), नेकपा (एकीकृत समाजवादी), राष्ट्रिय जनमोर्चा र लोकतान्त्रिक समाजवादी पार्टी) लोकतान्त्रिक-वाम गठबन्धनका रूपमा साभ्ना उम्मेदवार प्रस्तुत गरी निर्वाचनमा होमिएका छौं ।

सङ्खुवासभा जिल्लामा पनि गठबन्धनका साभ्ना उम्मेदवारहरू निर्वाचनमा होमिएका छन् । लोकतन्त्रको रक्षा गर्दै सुखी र समृद्ध सङ्खुवासभा बनाउन सङ्खुवासभाका बासिन्दासामु आफ्ना प्रतिबद्धतालाई यस घोषणा-पत्र मार्फत स्पष्ट रूपमा सार्वजनिक गर्दछौं । हाम्रो घोषणा-पत्र कागजमा सीमित रहने छैन, अक्षरसः कार्यान्वयन गरेरै छाड्ने प्रतिबद्धता व्यक्त गर्दछौं ।

## १. सडक

- क. किमाथांका-जोगवनी (कोशी कोरिडर) सडक पा'च वर्षभित्र सम्पन्न गरिने छ ।
- ख. चतरा-लेगुवा द्रुतमार्ग निर्माण गरिने छ ।
- ग. सबै स्थानीय तहको केन्द्रदेखि कोशी कोरिडरसम्म कालोपत्रे सडकले जोडिने छ ।
- घ. सबै स्थानीय तहमा १२ महिना नै चल्ने सडक बनाइने छ ।
- ङ. सबै स्थानीय तहमा सञ्चालनमा रहेका सडकको स्तरोन्नती गरिनेछ र आवश्यकता अनुसार नयाँ सडक निर्माण गरिने छ ।
- च. सबै वडा, गाँउ तथा टोलहरूमा समेत नयाँ सडक सञ्जालको विस्तार गरिने छ ।
- छ. ठेक्का सम्भौता भई निर्माणाधीन अवस्थामा रहेका सडकहरू समयमा नै निर्माणकार्य सम्पन्न गराउन पहल गरिने छ ।
- ज. रिङरोडको निर्माण गरिने छ ।
- झ. बसन्तपुर-चैनपुर सडकखण्ड स्तरोन्नती गरिने छ ।
- ञ. सडक सञ्जालमा नजोडिएका पालिका र वडाहरूलाई द्रुत गतिमा काम अगाडि बढाएर राष्ट्रिय सञ्जालमा जोडिने छ ।
- ट. विगतमा योजना बनेर निर्माणाधीन रहेका र स्तरोन्नती हुन नपाई ०७४ सालको निर्वाचन पछाडि निर्वाचित जनप्रतिनिधिमाफत केपी ओली सर कारले रद्द गरेका सडकलगायत परियोजनाहरूलाई पुनः बजेट विनियोजन गराई निर्माण कार्य अगाडि बढाइने छ ।
- ठ. ठूला राजमार्ग निर्माणका क्रममा विस्थापित हुन पुगेका परिवारका लागि उचित बसोबासको व्यवस्था मिलाइने छ ।

ड. मध्य पहाडी लोकमार्गलाई सङ्खुवासभा जिल्ला जोड्न आवश्यक पहल गरिने छ।

## २. शिक्षा

- क. जिल्लाका विभिन्न ठाउँमा सञ्चालन भएका तर तहगत स्वीकृती नपाएका विद्यालयलाई स्वीकृतीका लागि पहल गरिने छ।
- ख. बाल शिक्षक, करार, राहत तथा विद्यालयका कर्मचारीहरूलाई स्थायी गर्ने र उचित तलव भत्ताको व्यवस्था गर्न पहल गरिने छ।
- ग. सामुदायिक विद्यालय/क्याम्पसहरू शैक्षिक संस्थाहरूको भौतिक पूर्वाधार निर्माण गरिने छ।
- घ. योगमाया आयुर्वेदिक विश्वविद्यालय यथाशीघ्र सञ्चालनमा ल्याइने छ
- ड. सीपमुलक, व्यावसायिक, रोजगारमुलक, व्यावहारिक, वैज्ञानिक र गुणस्तरीय शिक्षामा जोड दिइने छ।
- च. एक पालिका एक नमूना आवासीय विद्यालयको स्थापना गर्न पहल गरिने छ।
- छ. मातृभाषामा पठनपाठन गराउने कार्यलाई व्यवस्थित गरिने छ।
- ज. कृषी, भेटनरी शिक्षालाई CTEVT को आँगिक क्याम्पसको रूपमा स्थापना गरिने छ।

## ३. स्वास्थ्य

- क. हरेक पालिकामा सुविधायुक्त अस्पताल निर्माण गरिने छ।
- ख. सबै वडामा स्वास्थ्य चौकी स्थापना गरिने छ।
- ग. प्रत्येक नागरिकको स्वास्थ्य बीमा गराइने छ।
- घ. जिल्ला अस्पताललाई विशेषज्ञ सेवा सहितको सुविधासम्पन्न बनाइने छ।
- ड. इलाका अस्पतालहरूलाई व्यवस्थित र सुविधायुक्त गरिने छ।
- च. विशेषत असक्त, वृद्धवृद्धा र बालबालिकाको लागि गाउँगाउँमा निःशुल्क स्वास्थ्य शिविर सञ्चालन गरिने छ।
- छ. महिला स्वास्थ्य स्वयंसेविकाको सेवा सुविधा वृद्धि गर्न आवश्यक पहल गरिने छ।
- ज. मदिरा र सुतीजन्य पदार्थको उपभोग, बिक्रि वितरणलाई नियन्त्रण गर्न कर को दरमा वृद्धि गरिने छ।

#### ४. श्रम तथा रोजगार

- क. उद्यमशीलता प्रवर्द्धन गरी स्वरोजगारलाई प्रोत्साहन गरिने छ।
- ख. गरिखाने अभियानमार्फत विनाधितो न्यून व्याजदरमा युवा उद्यमीहरूलाई ऋण प्रवाह गरी रोजगारीको अवसर उपलब्ध गराइने छ।
- ग. बेरोजगारी अन्त्यका लागि रोजगारीमुलक सीप सम्बन्धी तालिमको व्यवस्था गरिने छ।

#### ५. खानेपानी तथा सिंचाइ

- क. प्रत्येक नागरिकलाई सफा, स्वच्छ र शुद्ध खानेपानीको व्यवस्था गरिने छ।
- ख. एक घर एक धाराको व्यवस्था गरिने छ।
- ग. सुक्खा क्षेत्रमा लिफ्टिङ प्रविधिको प्रयोग तथा आकाशो पानी संकलन गरी गरी खानेपानी तथा सिँचाईको व्यवस्था मिलाइने छ।
- घ. पुराना कुलाहरूको थप मर्मत गरी सञ्चालनमा ल्याइनेछ र आवश्यक क्षेत्रहरूमा थप कुलाको निर्माण गरी सिँचाईको व्यवस्था गरिने छ।

#### ६. ऊर्जा तथा विद्युत

- क. लोडसेडिङको अन्त्य गरी २४सै घण्टा विद्युत आपूर्ति गरिने छ।
- ख. प्रत्येक घरमा विजुलिको लाइन पुऱ्याइ विजुलीवत्ति बाल्ने व्यवस्था गरिने छ।
- ग. "हाइड्रो हवको" "Hydro Hub" घोषणा गरी प्रत्येक घरलाई शेयरको सुनिश्चितता गरिने छ।
- घ. पेट्रोलियम पदार्थ खपत कम गर्न नविकरणीय ऊर्जाको प्रयोग गर्ने नीतिलाई जोड दिइने छ।

#### ७. संचना तथा सञ्चार

- क. जिल्लाका 4G नेटवर्कसहित टेलिफोन सेवाको विस्तार गरिने छ।
- ख. प्रत्येक वडामा ICT center को स्थापना गरिने छ।
- ग. सञ्चारगृहको स्थापनाको लागि सहयोग गरिने छ।
- घ. सबै क्षेत्रलाई सूचना प्रविधिमैत्री बनाइने छ।

#### ८. कृषि तथा भूमिसुधार

- क. कृषि पेशालाई व्यवसायीकरण, आधुनीकिकरण र बजारीकरण गर्न जोड दिइनेछ।

- ख. उन्नत जातको वीडिजन र समयमा नै मलखाद उपलब्ध गराइने छ ।
- ग. जैविक/प्रांगारिक मलको प्रयोग गरी अर्गानिक खेतीलाई जोड दिइने छ ।
- घ. कृषकहरूको सूचीकरण गरिने छ ।
- ङ. कृषि क्षेत्र र गैर कृषि क्षेत्रको वर्गीकरण गरिने छ ।
- च. पकेट क्षेत्र घोषणा गरी उत्पादन वृद्धिमा कृषक सहयोग कार्यक्रम सञ्चालन गरिने छ ।
- छ. कृषकलाई अनुदान तथा सहूलियत ऋणको व्यवस्था गरिने छ ।
- ज. महिला, दलित, अल्पसंख्यक, युवा, सहिद परिवार, बेपत्ता परिवार, द्वन्द्वपीडित, दलितलाई कृषि सहयोग कार्यक्रम लागू गरिने छ ।
- झ. भूमिहीन सुकुम्वासीलाई धनीपुर्जाको व्यवस्था गरिने छ ।
- ञ. बाँझो जग्गाहरूको उपयोग गरी सामुहिक खेती प्रणालीको विकास गरिने छ ।
- ट. कृषि प्रशोधन केन्द्र र चिस्यान केन्द्र बनाइने छ ।
- ठ. भूमी बैंक स्थापना गर्न आवश्यक पहल गरिने छ ।

#### ९. पर्यटन तथा उद्योग

- क. पर्यटन क्षेत्रको विकास र विस्तारमा विशेष जोड दिइने छ ।
- ख. सबैखाले पर्यटन हिमाली, पर्वतीय, धार्मिक, सांस्कृतिक, पर्यावरण, जलयात्रा, पदयात्रा, अध्ययन/अनुसन्धान आदि पर्यटनको विकास गरी आन्तरिक तथा बाह्य पर्यटकलाई आकर्षित गर्ने नीति लिइने छ ।
- ग. यस जिल्लाका हिमाल आरोहीहरूलाई सम्मान गरिने छ ।
- घ. पदमार्ग, होमस्टे र होटलको प्रवर्द्धन गरिने छ ।
- ङ. पर्यटनसम्बन्धी जानकारी लिन र प्रवर्द्धन गर्न मोबाइल एप्लिकेसन तयार गरिने छ ।
- च. किमाथाका नाका सञ्चालनमा ल्याई आयात निर्यातका लागि सुक्खा बन्दरगाह निर्माण गरिने छ ।
- छ. स्थानीय उत्पादन प्रवर्द्धनका लागि "उपहार घर" सञ्चालनमा ल्याइने छ ।
- ज. सम्भाव्यताका आधारमा घरेलु, साना तथा मझौला उद्योगहरूको स्थापना गरी सञ्चालन गर्नका लागि स्थानीय उद्यमीहरूलाई प्रोत्साहित गरिने छ ।
- झ. विगतमा विविध कारणले बन्द हुन पुगेका र हालसम्म नजर पुग्न नसकेका तर प्रशस्त स्वदेशी, विदेशी पर्यटक भित्र्याउन सकिने सम्भाव्यता रहेका पदमार्गहरू सञ्चालनमा ल्याइने छ ।
- ञ. जिल्लाको एक मात्र तुम्लिङटार विमानस्थलको विस्तार एवं आधुनिकीकरण

गरिने छ ।

#### १०. युवा तथा खेलकुद

- क. युवालाई आफ्नै गाउँशहरमा रोजगारीका अवसरहरू सिर्जना गर्ने कुरालाई उच्च प्रथमिकतामा राखिने छ ।
- ख. जिल्लाबाट राष्ट्रिय/अन्तर्राष्ट्रियस्तरका खेलमा पदक प्राप्त गर्ने खेलाडीलाई पुरस्कार र पदक सहित सम्मान गरिने छ ।
- ग. सबै पालिकामा प्याराफिट सहितको खेलमैदान र कभर्डहल बनाईने छ ।
- घ. सबै वडामा खेलमैदान बनाइने छ ।
- ङ. पालिकास्तरिय खेल प्रतियोगिता आयोजना गरिने छ ।

#### ११. वन तथा जडिवुटी

- क. वन संरक्षणकालागी सामुदायिक वन कार्यक्रमलाई प्रभावकारी रूपमा कार्यान्वयन गरिने छ ।
- ख. खुला डाँडापाखाहरूमा वृहत वृक्षारोपण गरिने छ ।
- ग. वन्यजन्तु संरक्षण, वन पैदावारको सदुपयोगमा विशेष ध्यान दिइने छ ।
- घ. जडिवुटीहरूको वृहत अध्ययन गरी जडीवुटी संरक्षण, विकास र विस्तार गरी जडिवुटी प्रशोधन केन्द्रको व्यवस्थापन गरिने छ ।

#### १२. शान्तिसुरक्षा तथा सुशासन

- क. प्रत्येक नागरिकका लागि शान्तिसुरक्षा तथा अमनचयनको प्रत्याभूत गराइने छ ।
- ख. आवश्यकताको आधारमा प्रहरी चौकीको व्यवस्था गर्न पहल गरिने छ ।
- ग. नागरिक लाई सर्भिसुलभ र छिटोछर्छातने सेवा उपलब्ध गराउन विशेष जोड दिइने छ ।
- घ. भ्रष्टाचार रहित समाजको निर्माण गरिने छ ।
- ङ. भ्रष्टाचारीलाई उन्मुक्ति हुने अबस्थाको अन्त्य गरि दोषीलाई कडा कारवाही गरिने छ ।
- च. स्थानीय सरकारलाई सबल बनाउन आवश्यक कर्मचारी र आवश्यक बजेटको व्यवस्थापन गरिने छ ।

### १३. सामाजिक न्याय र अधिकार

- क. सामाजिक क्षेत्रमा पछि परेका महिला, दलित, अपाङ्गता भएका व्यक्तिहरूलाई राजनीतिक, आर्थिक र सामाजिक लगायत अन्य सबै क्षेत्रमा विशेष ढंगले अधिकारको सुनिश्चितता गरिने छ।
- ख. लैङ्गिक हिंसा र उत्पीडनको अन्त्य गरिने छ।
- ग. छुवाछुत प्रथालाई दण्डनीय गरिने छ।
- घ. सामाजिक असमनताका विषयमा विद्यालयस्तरबाटै कार्यक्रम राखि जागरण ल्याउने नीति लिईने छ।

### १४. सहिद, बेपत्ता परिवार तथा घाइते योद्धा

- क. राष्ट्र र जनताको मुक्ति र स्वतन्त्रताकै निमित्त जनआन्दोलन, सशस्त्र संघर्षका क्रममा आफ्नो अमूल्य जीवन आहुती गर्नु हुने मृतकहरूलाई सहिद घोषणा गर्न पहल गरिने छ।
- ख. सहिद परिवार, बेपत्ताका परिवार, घाइते योद्दालाई उचित राहत व्यवस्था गर्न विशेष प्रथमिकता दिइने छ।
- ग. शरीरभरी युद्ध र आन्दोलनको चिनो बोकेर हिँडेका घाइते योद्दालाई सेवासुविधा सहितको परिचय पत्र दिलाउन विशेष पहल गरी उचित सम्मान गरिने छ।

### १५. कला साहित्य र भाषा संस्कृति

- क. कला, साहित्य, भाषा र संस्कृति समाजको इतिहास हो, ऐना हो, सभ्यताको शृङ्खला हो। राष्ट्रको गहना हो। त्यसैले संङ्खुवासभामा भएका सबै भाषा, साहित्य, कला र संस्कृतिको सम्वर्धन, प्रवर्द्धन र विकासलाई विशेष प्राथमिकता दिइने छ।
- ख. यस जिल्लाका विभिन्न जाति र भाषाका मौलिक कला, साहित्य र संस्कृतिको संरक्षण तथा खोज अनुसन्धान गर्न विशेष व्यवस्था गरिने छ।
- ग. कला, साहित्य, भाषा र संस्कृतिको क्षेत्रमा अनवरत लागेका चर्चित व्यक्तिहरूलाई प्रोत्साहित र पुरस्कृत गरिने छ।

### १६. धर्म र संस्कार

- क. धर्म निरपेक्षतालाई कार्यन्वयन गरी धार्मिक स्वतन्त्रता, धार्मिक सहिष्णुता कायम गरिने छ।

ख. सबै धर्मका धार्मिकस्थल, स्थापना, पुर्नस्थापना, संरक्षण र विकासमा जोड दिइने छ।

#### १७. खाद्य र आवास

क. खाद्य संकटको अबस्था सृजना हुन दिइने छैन।

ख. खाद्य संकट हुने स्थानमा खाद्य आपूर्ती गर्न आवश्यक स्थानबाट डिपो मार्फत वितरणको व्यवस्था मिलाइने छ।

ग. प्राकृतिक प्रकोपबाट घरपरिवारबिहिन भएकाहरूका लागि घर/ आवासको व्यवस्था गरिने छ।

#### १८. महिला, बालबालिका तथा ज्येष्ठ नागरिक

क. महिलामाथि हुने सबै खाले विभेदको अन्त्य गरिने छ।

ख. प्रत्येक घरमा कम्तिमा एक महिलाका लागि रोजगारीको व्यवस्था गरिने छ।

ग. समान कामको समान क्षेत्रमा समान ज्याला कायम गरिने छ।

घ. एकल महिलालाई विशेष प्राथमिकता दिइने छ।

ङ. बालअधिकारको सुनिश्चितता गरिने छ।

च. बालबालिकाका लागि बाल स्याहार, बाल विकास केन्द्र र बालमैत्री उद्यान खोलिनेछ।

छ. अनाथ बालबालिकालाई संरक्षण गरी विद्यालय जाने व्यवस्था मिलाईने छ।

भ. ज्येष्ठ नागरिकलाई उच्च सम्मान गरिने छ।

ज. असहाय, रेखदेख नपुगेका ज्येष्ठ नागरिकका लागि टोलटोलमा ज्येष्ठ नागरिक क्लब र आराम गृह स्थापना गरिने छ।

ट. ज्येष्ठ नागरिकका लागि सुविधा सम्पन्न वृद्धाश्रमको व्यवस्था गरिने छ।

ठ. सामाजिक सुरक्षाभत्ता घरघरमा पुऱ्याउने व्यवस्था मिलाईने छ।

ड. ज्येष्ठ नागरिकलाई धार्मिक तथा पर्यटकीय भ्रमण गराउनका लागि प्रत्येक वर्ष ज्येष्ठ नागरिक देशदर्शन गर्ने व्यवस्था मिलाइने छ।

“प्रतिगमनकारी तत्व होसियार-होसियार/होसियार”  
“प्रतिगामी तत्वलाई परास्त गराऔं-गठबन्धनलाई विजयी गराऔं”  
“समग्र सङ्खुवासभाको विकास-गठबन्धन हो विकास”